

# ንስሃ፤

ካብ ናይ ኢትዮጵያ ጠቅላይ ሚኒስትር ዘበሎ ክብገስ እሞ ኣብ ደገስ ህዝብና ብፍላይ ድማ መናእሰይና ኩሉ ከም ድላይካን ዝተማቻቸውን ናብራን ኩነታትን ከምዘሎ እዩ ኮይኑ ዝራኣዮም። እቲ ጭቡጥ ኩነታት ግን ንሱ ኣየርኢን ብምባል ዝተወሰነ ኣብነታት ዘቐመጦ ሓሳብ ነይሩ። ይቅርታ ኣንታ እንዳበልኩ እዩ ዝፅሕፎ። እዙይ ከምቲ ኩልሻብ ኣብ ናይ ሓሶት መረዳእታታት ሃተፍተፍ ዝበለ ከምኒ ኢሳት በዙይ ብዙሕ ተዘራብሉ እዩ። ነገሩ እማ ንሶም ብናይ ርሃፅ ደቂ ዓዶም ስደተኛታት ኣብ ዝተማቻቸው ናብራ ይነብሩ ስለዘለዉ እቲ ሽግር ከይርኣዮም ይኸእል እዩ። እቲ ሓቂ ግና ካብቲ ብጠቅላይ ሚኒስትር ዝተገለፀ ክገድድ እተዘይኮነ ዝንእስ ኣይኮነን። ውሽጠ ምሽጥሩ እንርኦን እንፈልጦን ኣብዙይ ስለዘለና። ኣብዙይ ብዙሕ ንኩነታት ስዱዳት ብምርኣይ ሰብ ከም ሰብ መጠን ዘፅእን እታ ምንም ዘይብላ ቁሽታካ እውን ግን ድማ እቲ ንፁህን ዘይተበከለን ከባቢን እታ ንእሽተይ ቁራስ ቅጫን ወጋጋፅ ምስ ደቂ ቁሽትካን ከም ማይ ዝፀምቐካን እትናፍቐሉን ኩነታት ሓይዳ ጎሊሁን፣ ናብ ጅባኻ ዘይኣቱ ብናይ እማትካ ከምዛሓን ርባ ምስገርካ ብዙሕ ዘጣዓሰካ ከምዘሎን፣ ዘይተዓዘበ ሰብን ስዱድን ይህሉ እዩ ኢሊ ኣይኣምንን።

ዘምፀካ ሕሱም ድኸነት ገዲፍካ ኣብ ጎደናታት ናይ እማትካ ወሸንሸን እንትበልካን፣ ብማእለያ ዘይብሉ ፎቶግራፋት እንተተዓጀብካን፣ ኣብ ናይ እማትካ ቪዲዮ ግሩማት ማኻይንን ተተርኢስካ ዘይንሸኻ ንሸኻ መሲልካ ክትርኦ እንትፈተካ ስድሪ እንተይከድካ ዘጣዓሰካ እዩ። ካሊእ ተማሓላልፎ ዘለኻ ሕማም ድማ እቲ በዙይ ዝፅኾን ስሕብት ዝኾኖን ዘሎን ብምስትብሃል ከም ሰብ መጠን ካሊእ ሕማም ኣብ ሕሊናኻ ዝፈጥር እዩ። እቲ ዝብላዕ እውን ካሊእ፣ እቲ ዝስተ እውን ካሊእ፣ እቲ ትህርሰሉ እውን ካሊእ ብምኻኑ እምበር ኣማዕዲኻ እትርኦ ፅቡቕ ነገር ስለዘየለ ኣይኮነን። ለካስ ዘይናትካ ናትካ ኣይኾነካን ዝብል ኣታሓሳስባ የመና ብፅንዓት ክትሕዞን ክብሪ ዘይትህቦም ዝነበራካ ኣናእሽተይ ግን ምቁራት ናይ ሃገርካ ብልፅን መስተን ባዕሉ እውን እቲ ማይ ክዝክር ዝገብረካ እዩ። እቲ ሃዋህው ኣብ ሕሊናኻ ውጥም ቅልቅል እንዳበለ ኣብ ጭንቀትካ ጭንቀት ዝውስኽ እዩ።

እቲ ዘግርም ክልተ ዓይነት ስዱዳት እትርኦ ምኻኑ እዩ። ዘምፀኦ ጣጣን ሽግርን ብውነ ተረዲኡ ፀፋዕፋዕን እቲ ስርዓት ዝፈጠረሉ ጥጡሕ ነገር ከም ትምህርትን ካልኦት ነገራትን ንምጥቃም ቀምዛሓ እንተይብዘሐ ብውነ ኣለሊዩ ዝንቃሳቐስን ናብርኡ ዘሽንፍን ሰብ እውን ኣይሳኣንን። ካሊእ ግን እቲ ናብዙይ ዘጋዓዞ ሽግር ኩሉ ረሲዑስ

ናይ እማቱ ብልጭልጭ ኣዕሽዎ ናይ ኣያታቱ ዝርስዕን ካብኡ ሓሊፊ እውን ከም ሰብ እውን ናብ ዘይረከሉ ደረጃ ወሪዱ እንትርኣ ካብቶም ካልኣት ጭንቅታት ተወሰኺ ጭንቁ ይፈጥረልካ። እሞ እቲ ዝገርም ወየ ክሓልፈለይ ኢልካ ዕድሜኻ ሙሉእ ዘይተዋህልሎ ንዋትን ገንዘብን ኣጥፊኻ፣ ሂወትካ እውን ናብ ሕቶ ኣእቲኻ፣ ብዝገበርካዮ ጉዕዞ ተወሳኺ ሕማም ኣብ ሕሊናኻ ክትፈጥር ምክኣልካ እዩ። ካሊእ እዙይ ኣብ በይንኻ ከይኸውንስ ጅባኻ ብጥራዩ፣ ከብድኻ ብጥሙዩ፣ መደቀሲኻ ብረሳሁ እንዳሃለወ ዘይንስኻ መሲልካ ብምቕራብካ እቲ ሕማም ብዙሕ ዝልክም ምኻኑ እዩ። ከምቲ ኣብ ሓደ ሃገር ቅልውላው እንትፍጠር ንካሊእ ዝልክም ኮይኑ እንትርከብ ንኻ እውን ንደቀ ቁሽትካ ብኣሉታ ትጸሉ ምኻንካ እዩ። እዙይ ዘይፈልጥ መንእሰይና ከም ማይ ዝፀምኣት ላም ሃንቀው ኢሉ ዝፅበዮ ክንደይ እዩ፣ ኣብ ጋጉኡ ዘሎ ፀጋታት ከይርኢ፣ ናይ እማቱ ከም ናቱ ክርኢ ዝገበሮ እንታይ ኮን ይኸውን? መቸስ ኩሉ ሽግር እምበር እንታይማ ክትብሎ ከምዝብለኒ ይርደኣኒ እዩ፣ ግን ንእሽተይ ሽግር ፈሪኻዶ ዓብይ ሽግር ትዕድም ካብ ምባል እዩ። እዙይ በሰፊሑ ዘርዚረ ዝርከሉ ኩነታት ይሃበኒ።

O// o

Berhane

[berhane\\_teklu@gmail.com](mailto:berhane_teklu@gmail.com)